
Paramapurusha Prarthana

ಪರಮಪುರುಷಪ್ರಾರ್ಥನಾ

Document Information



Text title : Paramapurusha Prarthana

File name : paramapuruShaprArthanA.itx

Category : vishhnu

Location : doc_vishhnu

Author : raNgaAthasUri

Proofread by : Rajesh Thyagarajan

Description/comments : From Stotrasamuchchaya 2, Edited by Pandit K. Parameshwara Aithal

Latest update : May 10, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 11, 2023

sanskritdocuments.org



ಪರಮಪುರುಷಪ್ರಾರ್ಥನಾ




(ವಿಷ್ಣುಪಾದಾದಿಕೇಶಾಂತವರ್ಣನಸ್ತುತಿಪೂರ್ವಿಕಾ)
ಸೇವಾಹೇವಾಕದೇವಾಧಿಪಮಕುಟತಟೀಸ್ತ್ರಸ್ತಮಂದಾರಮಾಲಾ-
ಲೀಲಮಾಲಂಬಮಾನಾ ಮಧುರಸಪೃಷ್ಠತಶ್ರೇಣಿಕೇನಾಂಘ್ರಿಪದ್ಮೇ .
ಗಂಗಾಭಂಗಾನುಷಂಗಾದಿವ ದನುಜರಿಪೋಃ ಪಾಂಡಿಮಾನಂ ವಹಂತೀ
ಪಾಯಾದಸ್ಮಾನಪಾಯಾನ್ನಖಮಣಿಸರಣಿಸ್ತಾರಕಾಕಾರಕಾಂತಾ .. 1..
ಸೇವಾಘೂರ್ಣನ್ಮೃತಾನೀಪರಿವೃಡಮಕುಟೀಕೋಟಿಕಾಂತಾರವಾಟೀ-
ಲೀಲಾಲೋಲೋರ್ಮಿಮಾಲೋಚ್ಚಲದಮರಸರಿತ್ಪೂರಬಿಂದುಪ್ರಬಂಧಾಃ .
ಶೋಭಂತೇ ಹಂಸಶಾಲಾ ಇವ ನಲಿನಧಿಯಾ ಯತ್ರ ಸಂಶ್ಲೇಷಭಾಜೋ
ರಾಜೀವಾಕ್ಷಸ್ಯ ದದ್ಯಾತ್ ಕಿಸಲಯಸದೃಶಂ ತತ್ಪದಂ ಸಂಪದಂ ನಃ .. 2..
ಗಂಗಾಂ ವಾಮಾಂಘ್ರಿಸಂಗಾನ್ಮಹಿಮಗರಿಮಗಾಂ ಕಾಮಮತ್ಯೇತುಕಾಮಾ
ಸಾ ಮಾರ್ತಾಂಡಸ್ಯ ಕನ್ಯಾ ಚರಣನಲಿನಯೋಃ ಕಿನ್ನು ಲಗ್ನಾ ಚಿರಾಯ .
ಇತ್ಯೇಷಾ ಶಂಕ್ಯಮಾನಾ ವಿಬುಧಸಮುದಯೈಃ ಶ್ರೀಪತೇರಿಂದ್ರನೀಲ-
ಪ್ರತ್ಯುಪ್ಪಾತ್ಯಂತದೀಪ್ಯತ್ಕಟಕರುಚಿರುರೀ ರಕ್ಷತಾದಕ್ಷತಾನ್ವಃ .. 3..
ನಾದಂ ಕಾದಂಬಿನೀನಾಮಿವ ತರಲಧಿಯೋ ಯಾಂ ಸಮಾಕರ್ಣ್ಯ ಭೂರಿ
ತ್ರಾಸಾದಾಸಾದಿತಾಶಾವಿಧಿಸಿತಗರುತೋ ನಾಭಿಪದ್ಮೋಪವಿಷ್ಣಾಃ .
ಭತ್ರಾಯಂತೇ ಮುರಾರೇರುಪರಿವಲಯಿನಃ ಸಾದ್ಯಮಂಜೀರಶಿಂಜಾ-
ನಲ್ಪಾ ಕಲ್ಪಾಂತಯೂನೋ ಮಮ ದುರಿತತತೇಃ ಕಲ್ಪತಾಮರೂಪತಾಯೈ .. 4..
ಪೂರ್ವಂ ಪಾದಾರವಿಂದೇ ಪರಿಪತನಜುಷಾಂ ಯೋಗಿನಾಂ ಮಾನಸಾನಾ-
ಮೂರ್ಧ್ವಾರೋಹಾಯ ಶಾತಕ್ರತವಮಣಿಸಮಾಬದ್ಧನಿಶ್ರೇಣಿಕೇವ .
ಅನ್ಯೋನ್ಯಾಂಶುಪ್ರರೋಹಪ್ರಸರಣಸುಭಗಂ ಭಾವುಕಂ ಶೌರಿಜಂಘಾ-
ಯುಗ್ಮಂ ತಿಗ್ಮಾಂಶುಲೀಲಾಮಿಹ ಬಹತು ತಮೋಮೂಲನಿರ್ಮೂಲನೇನ .. 5..
ಅಸ್ತಾಶ್ಲೋಷಾಧಿರಜ್ಯದ್ಧಿನಕರಕಿರಣಶ್ರೇಣಿಶೋಷೀಕೃತಾಭ್ಯ-
ಚ್ಚಾಯಾಲೀಡೇಂದ್ರನೀಲಾಚಲವಿಪುಲತಟೀಸಾಮ್ಯಮಾಟೀಕಮಾನಂ .
ಶ್ರೀಮತ್ಪ್ರೀತಾಂಬರಶ್ರೀಪರಿಕಲನವಶಾದೂರುಯುಗ್ಮಂ ಮುರಾರೇಃ
ಕಾಂತಂ ಸ್ವಾಂತಂ ಧಿನೋತು ಸ್ಥಿರಚರಕದಲೀಕಾಂಡದಂಡೋಪಮಂ ನಃ .. 6..
ಊರುವ್ಯಾಜೇನ ರಾಜನ್ಮೃದುಲಕದಲಿಕಾಮೂಲಕಂದಾಯಮಾನೌ

ಸಂವೀತೌ ಪೀತಿಮಶ್ರೀವಿಹಸಿತವಿಕಸತ್ಕಿಂಶುಕೇನಾಂಶುಕೇನ .
 ಲಾವಣ್ಯಸ್ಯೇವ ರಾಶೀ ಮಣಿಮಯವಿರಣತ್ಯಾಂಚಿದಾಮಾಭಿರಾಮೌ
 ಪಾತಾಂ ಪೀತಾಂಬರಸ್ಯ ಪ್ರಮುಷಿತನಲಿನಶ್ರೀಕದಂಬೌ ನಿತಂಬೌ .. 7..
 ವಕ್ಷೋದೇಶಸ್ಥಲಕ್ಷ್ಮೀವದನವಿಲಸಿತಸ್ತೇಯಕೃತ್ಯೈ ನಿಲೀಯ-
 ಚ್ಚಿದ್ರಾನ್ವೇಷೀವ ನಿದ್ರಾರಸಮಪಿ ವಿಜಹಾತ್ಯದ್ಯ ನಾಲೀಕಮೇಕಂ .
 ನಿಮ್ಮಂ ನಾಭೀಬಿಲಂ ತದ್ಧನುಜವಿಜಯಿನಃ ಕಾಂತಿಲೀಲಾತಟಾಕಂ
 ಲೋಕಸ್ಯೈಕಂ ವಿತಾನಂ ವಿಹಿತವದಸಿತಂ ಪಾತು ನೋ ಮಧ್ಯಮಸ್ಯ .. 8..
 ಏಷಾ ಮೇಃಶೇಷದೋಷಾಂಭಮಯತು ಶಯನೀಭೂತಭೋಗೀಂದ್ರಸಾಂದ್ರ-
 ಸ್ಪಾಯನ್ನಿಃಶ್ವಾಸವಾತ್ಯೈರನವರತಮಧಃ ಪ್ರೇರ್ಯಮಾಣಾ ಮುರಾರೇಃ .
 ಲಕ್ಷ್ಮೀಲೀಲಾಗೃಹಾಂತರ್ಜ್ವಲದಮಲಮಹಾಕೌಸ್ತುಭಚ್ಚದ್ಮದೀಪ-
 ಪ್ರೋದ್ಯೂತಶ್ಯಾಮಧೂಮಾವಲಿರಿವ ವಿರಲಾನ್ಯೇತರಾ ರೋಮರಾಜಿಃ .. 9..
 ಅಶ್ರಾಂತಂ ದಿವ್ಯಲೀಲಾಕಮಲವಿಕಸನಾಪಾದನಾಯ ಪ್ರಿಯಾಯಾಃ
 ಪಾರ್ಶ್ವೇ ವಿಶ್ವಪ್ರಸಿದ್ಧಾಧ್ಭುತಮಹಿಮವತಾ ಕಾಮಿನಾ ಕೇಶವೇನ .
 ನಿರ್ಮಾಯ ಸ್ಥಾಪಿತಾನ್ಯೋ ನಿಧಿರಿವ ಮಹಸಾಮೇಷ ವಕ್ಷಃಸ್ಥಲಸ್ಥಃ
 ಪ್ರತ್ಯಕ್ಷರ್ಪಯಾಮೂರ್ತಿರ್ವಿತರತು ಚತುರಂ ಕೌಸ್ತುಭಂ ಪ್ರಾತಿಭಂ ನಃ .. 10..
 ಶಂಖಂ ಚಕ್ರಂ ಕೃಪಾಣಂ ಧನುರಪಿ ದನುಜಚ್ಛೇದನಾಯೋದ್ವಹಂತಃ
 ಕ್ರಾಂತಾ ಮೂರ್ತೈಃ ಪ್ರತಾಪೈರಿವ ಭುಜವಲಯೈಃ ಪದ್ಮರಾಗಾನುವಿದ್ಧೈಃ .
 ಅರ್ಥಾನಾಮರ್ಥಿತಾನಾಂ ಸಮಸಮಯಮಿವ ತ್ಯಾಗಹೇತೋಶ್ಚತುರ್ಣಾಂ
 ಚಾತುರ್ವಿದ್ಯಾಂ ದಧಾನಾ ಮಧುಮಥನಭುಜಾ ಭೂತಯೇ ನೋ ಭವಂತು .. 11..
 ಸ್ವಾಂತಃಶುದ್ಧಾಂತದೀವ್ಯಜ್ವಲನಿಧಿತನಯಾಲೋಲನೇತ್ರಾಂತಸೀಮಾ-
 ನಿಯತ್ಕಾರುಣ್ಯಧಾರಾವಲಿಭಿರಿವ ಸಮಾಮುಕ್ತಮುಕ್ತಾಲತಾಭಿಃ .
 ಬಿಭ್ರಾಣಂ ಶಾರದೇಂದುದ್ಯುತಿರ್ಝರರುಚಿರಾಭೋಗತಾರಾಡ್ವಲಕ್ಷ್ಮೀಂ
 ವಕ್ಷಃ ಶ್ರೀವತ್ಸಲಕ್ಷ್ಮ ಕ್ಷಪಯತು ದುರಿತಂ ನೃಕ್ಷಮಕ್ಷೀಣರೌಕ್ಷ್ಯಂ .. 12..
 ಮಧ್ಯೇ ಲಾವಣ್ಯಸಿಂಧೋರ್ದಯಿತದೃಢಪರೀರಂಭಗಂಭೀರಲೀಲಾ-
 ಲೋಲಾಕ್ಷೀರೋದಕನ್ಯಾಮೃದುಲಭುಜಲುತಾವೇಷ್ವನಸ್ಯ ಕ್ಷಣೇಷು .
 ಕಂಬೋರಾಡಂಬರಂ ಯೋ ವಹತಿ ವಲಯಿನೋ ವೀರುಧಾ ವಿದ್ರುಮಾಣಾಂ
 ವೈಕುಂಠಸ್ಯೈಷ ಕಂಠಃ ಪ್ರಚುರಯತು ಚಿರಂ ಭವ್ಯಮವ್ಯಾಹತಂ ನಃ .. 13..
 ಸಂವರ್ತೋದ್ಧಂಡಚಂಡಚ್ಛವಿಶತಸದೃಶಂ ಘಾಮ ಸೌದರ್ಶನಂ ತ-
 ಜ್ವಾ ಲಾಮಾಲಾವಲೀಢಂ ಪ್ರದಹತು ದುರಿತಂ ತೂಲಜಾಲಂ ಸಮೂಲಂ .
 ಚಿತ್ರಂ ಯತ್ರಾಧಿರೂಢೇ ಸಮರಭುವಿ ಹರೇರ್ದಿವ್ಯಹಸ್ತೋದಯಾದ್ರಿಂ
 ಸ್ಯಂದಂತೇ ಚಂದ್ರಕಾಂತಾ ದಿತಿಸುತಸುದೃಶಾಮಾಯತಾ ಲೋಚನಾಂತಾಃ .. 14..

ಶೌರೇದಿವ್ಯಾಧರಾಗ್ರೋದ್ಗಲದಮೃತರಸಾಸ್ವಾದಮೇದಸ್ವಿಮೂರ್ತಿಃ
 ಕಲ್ಪಾಂತೋನ್ನಿದ್ರಪಾಥೋನಿಧಿವಿಪುಲಸಮಾರಂಭಗಂಭೀರನಾದಃ .
 ಶಂಖೋಽಸೌ ಪಾಂಚಜನ್ಯೋ ದನುಜರಿಪುವಪುಃಕಾಂತಿಕಾಲಿಂದಿವೇಣೀ-
 ಲೀಲೈರ್ಯದ್ರಾಜಹಂಸೋ ವಿಶದಯತು ಮನಃ ಕಲ್ಮಷಕ್ಷಾಲನೇನ .. 15..
 ಶ್ರೀನಾಸಾವಂಶಬಿಂಬಾಧರದಶನಮಣಿಶ್ರೇಣಿಕಾಂತಿತ್ರಿವೇಣೀ-
 ಮಧ್ಯೇ ಕ್ಲಪ್ತಾವಗಾಹಂ ಪ್ರಶಮಿತವಿವಿಧಾನಲ್ಪತಾಪೇ ವಿಶುದ್ಧಂ .
 ಲೋಲಶ್ರೀಕಂಠನಾಲೇ ಗಲದಲಕಭೈರೈರಂಚಿತೇ ಕೇಸರೌಘೈ-
 ರ್ಧತ್ತಾಂ ಲೋಲಂಬಲೀಲಾಂ ಮಮ ಹೃದಯಮಿದಂ ನಾಥವಕ್ತ್ರಾರವಿಂದೇ .. 16..
 ತ್ವಮಾದಿಲೋಕಾನಾಂ ಯುಗಶತಸಹಸ್ರಾಣಿ ನಿಯತಃ
 ಸಮಾರಾಧ್ಯ ಶ್ರೀಮನ್ ಪದನಲಿನರೇಣುಂ ತವ ವಿಧಿಃ .
 ತ್ರಿಲೋಕೀಧಾತೃತ್ವಂ ಪುನರಪಿ ಸಮಾಪನ್ಮನಿಗಣಾ
 ಘೃಣಂತ್ಯುಚ್ಚೈರ್ಘೋಷಂ ಪರಮಪುರುಷೌದಾರ್ಯಮಿತಿ ತೇ .. 17..
 ಸಕೃದ್ವಾ ಪಾದಾಬ್ಜಂ ತವ ನಮತಿ ಯಃ ಪ್ರಾಕೃತಮತಿಃ
 ಕುಟುಂಬಂ ಸ್ವಂ ದೀನಂ ರುಟಿತಿ ಭಗವಂಸ್ವಾಜಯಸಿ ತಂ .
 ಚಿರೋಪಾತ್ತಂ ವಿತ್ತಂ ತಿರಯಸಿ ತಮಂತೇ ತು ಕುರುಷೇ
 ಪರವ್ಯೋಮ್ನಿ ಶ್ರೀಮನ್ನಹಹ ಕರುಣಾನೀರಧಿರಸಿ .. 18..
 ನ ತೇ ರೂಪಂ ಕಿಂಚಿನ್ನ ಚ ಜಗತಿ ನಾಮಾಪಿ ಭವತೋ
 ನ ವಾಧಾರಃ ಕಶ್ಚಿನ್ನ ಚ ಭವಸಿ ದೃಶ್ಯಃ ಕ್ವಚಿದಪಿ .
 ಭುಜಂಗೇ ವಾಸಸ್ತೇ ಕ್ವಚನ ಜಲರಾಶೌ ತು ಭಗವ-
 ನ್ನಹೋ ತೇ ವಿಖ್ಯಾತೋ ನಿಖಿಲಜಗದೀಶತ್ವಮಹಿಮಾ .. 19..
 ವಿಶ್ವಂ ಚ ವಿಶ್ವಮುದರೇ ದಧತೋ ಮುರಾರೇ
 ಚೇತೋಽಭವತ್ ಸುಮನಸಾಂ ಪರಮಾಣುರೂಪಂ .
 ಧಾಮ್ನಃ ಪರಾದಪಿ ತವಾದರಣಾಸ್ಪದಂ ಯದ್
 ವ್ಯಕ್ತೀಕೃತಂ ಕಿಲ ತತೋ ನತವತ್ಸಲತ್ವಂ .. 20..
 ವಿಮಲಗುಣಾವಲೀರುಚಿರಮೌಕ್ತಿಕಹಾರಲತಾ
 ಪದನಲಿನದ್ವಯೇನ ಭಗವನ್ನವತಂಸವತೀ .
 ತವ ಪದರೇಣುಭಿರ್ಮಲಯಜೈರನುಲಿಪ್ತತನೂ-
 ರ್ಧೃಢಪರಿರಂಭಕೇಲಿಮಯತೇ ಶ್ರುತಿಮೌಲಿಸತೀ .. 21..
 ಸಹೃದಯಶೇಮುಷೀಸ್ವಟಿಕಶೈಲತಟೀಪ್ರಸೃತಾ
 ಪರಿಹೃತಮಧ್ಯಲಬ್ಧವಿಬುಧಾಂತರಶೈಲಹತಿಃ .
 ಅಕೃತಕಸೂಕ್ತಿಭಾವತಟಿನೀ ತ್ವಯಿ ನಿಮ್ಮತರಾ
 ಗುಣಗಣಸಾಗರೇ ಪುರುಷವರ್ಯ ಪತತ್ಯನಘಾ .. 22..

ನಿರುಧ್ಯ ಪ್ರಾಣಾದೀನಪಿ ಮುನಿಭಿರಂತರ್ವಿಧಿಮುಖ್ಯೈ-
 ಶ್ಚಿರಾದ್ ಯೇ ಮೃಗೈ ತೇ ಚರಣನಲಿನೇ ಮಾಧವ ವಿಭೋ .
 ಅಪೀಮೇ ಕಾಮಂ ಮೇ ಕಲಯಸಿ ಪುರಸ್ತಾನ್ನಯನಯೋ-
 ರಹೋ ಮೇ ಸೌಭಾಗ್ಯಂ ಮಯಿ ಪತತಿ ಕಾರುಣ್ಯಲಹರೀ .. 23..
 ಕ್ಷ ತೇ ಭೂಮಾಸೀಮಾ ನಿಗಮಮಕುಟೀಕೋಟಿವಿನುತಃ
 ಕ್ಷ ಚಾಹಂ ನೀಚಾತ್ಮಾ ವಿಷಯಪದವೀಜಾಂಘ್ರಿಕಪದಂ .
 ತದಪ್ಯೇನಂ ದೀನಂ ಸ್ವಜನಮನುಗೃಹ್ವಾಸಿ ಭಗವನ್
 ಕಥಂಕಾರಂ ಬ್ರೂಮಸ್ತವ ಕೃಪಣವಾತ್ಸಲ್ಯಬಹುತಾಂ .. 24..
 ಚರಂತೋಽಪಿ ಶ್ರೀಮನ್ನನವರತಮಾರಾದಿಹ ವಿಧೇ-
 ನ್ ವಿಂದೇಯುರ್ಲೋಕಾ ಬಹಿರಪಗಮಾ ಜಾತ್ವಸಿ ಯಥಾ .
 ತಥಾ ತೇ ಸರ್ವಾತ್ಮನ್ ವಿತತಮಪಿ ಸರ್ವತ್ರ ಜಗತಿ
 ಸ್ವರೂಪಂ ನೋ ವಿದ್ಮಃ ಕೃಪಣವಿಷಣಾಮೋಹತಮಸಾ .. 25..
 ರ್ಘುಷಶಿಶುಕಸ್ಯ ಯಾತಿ ಬಡಿಶಾಮಿಷಲೋಭವತೋ
 ವಿಷಯನಿಷದ್ವರೇ ಕೃತಪಥ್ಲ ವಿಪದಂ ನ ಚಿರಾತ್ .
 ಪುನರಪಿ ಜಂತುರೇಷ ಕುರುತೇ ಪದಮತ್ರ ಹರೇ
 ನ ತು ತವ ತಾರಕಂ ಚರಣಮಂಚತಿ ಧಿಗ್ ಧಗಮುಂ .. 26..
 ತ್ರಿದಶಕದಂಬಮಾನ್ಯಮಪಿ ಮಾನುಷಜನ್ಮ ಹರೇ
 ಸುಕೃತಶತೈರ್ವೀರ್ತೀರ್ಣಮಧಿಗಮ್ಯ ಜನೋ ಭವತಾ .
 ಅಹಹ ನ ಚಿಂತಯತ್ಯಯಮುಪಾಯಮಪಾಯಹರಂ
 ವನಭುವಿ ಚಂದ್ರಿಕಮಿವ ತನೋತಿ ತವೋಪಕೃತಿಂ .. 27..
 ತ್ರಿವಿಧದುರಂತತಾಪಬಡಬಾರ್ಚಿಸಹ್ಯತನೋ-
 ವಿಷಯಜಲಭ್ರಮೈರವಿಕಲಂ ಪರಿಮೋಹಯತಃ .
 ನನು ಭವತೋ ವೃಣೇ ಪರಮಪುರುಷ ಲಿಪ್ಪುರಹಂ
 ಭವಗುರುನಾಗರಸ್ಯ ತರಣಂ ಚರಣಂ ಶರಣಂ .. 28..
 ಇತಿ ರಂಗನಾಥಸೂರಿವಿರಚಿತಾ ಶ್ರೀಪರಮಪುರುಷಪ್ರಾರ್ಥನಾ ಸಮಾಪ್ತಾ .
 ಸ್ತೋತ್ರಸಮುಚ್ಚಯಃ 2 (65)

Proofread by Rajesh Thyagarajan

——
Please send corrections to sanskrit@cheerful.com

